



ПОСТАНОВЛЕНИЕ

2019 ел, 19 апрель

г.Казань

КАРАР

№ 312

Авиациядән файдаланып медицина ярдәме (ашыгыч махсуслаштырылган медицина ярдәме) күрсәтү өчен авиация хезмәтен сатып алуны финанслар белән тәмин итү тәртибен раслау турында

Россия Федерациясе Хөкүмәтенен «Сәламәтлек саклауны үстерү» Россия Федерациясе дәүләт программасына үзгәрешләр кертү турында» 2019 ел, 24 гыйнвар, 34 нче карары нигезендә Татарстан Республикасы Министрлар Кабинеты **КАРАР БИРӘ:**

1. Авиациядән файдаланып медицина ярдәме (ашыгыч махсуслаштырылган медицина ярдәме) күрсәтү өчен авиация хезмәтен сатып алуны финанслар белән тәмин итү тәртибен расларга (карарга теркәлә).

2. Түбәндәгеләр үз көчен югалткан дип танырга:

Татарстан Республикасы Министрлар Кабинетының «Авиациядән файдаланып медицина ярдәме (ашыгыч махсуслаштырылган медицина ярдәме) күрсәтү өчен авиация хезмәтен сатып алуны финанслар белән тәмин итү тәртибен раслау турында» 2017 ел, 14 июнь, 388 нче карары;

«Татарстан Республикасы Министрлар Кабинетының «Авиациядән файдаланып медицина ярдәме (ашыгыч махсуслаштырылган медицина ярдәме) күрсәтү өчен авиация хезмәтен сатып алуны финанслар белән тәмин итү тәртибен раслау турында» 2017 ел, 14 июнь, 388 нче карары белән расланган Авиациядән файдаланып медицина ярдәме (ашыгыч махсуслаштырылган медицина ярдәме) күрсәтү өчен авиация хезмәтен сатып алуны финанслар белән тәмин итү тәртибенә үзгәрешләр кертү хакында» Татарстан Республикасы Министрлар Кабинетының 2017 ел, 23 август, 596 нчы карары;

Татарстан Республикасы Министрлар Кабинетының «2019 елга, 2020 һәм 2021 еллар план чорына Татарстан Республикасы бюджеты турында» Татарстан

Республикасы Законнын тормышка ашыру чаралары хакында» 2018 ел, 11 декабрь, 1113 нче карарына 1 нче кушымтаның уникенче абзацы.

3. Бу карарның гамәле 2019 елның 6 февраленнән барлыкка килгән хокук мөнәсәбәтләренә кагыла дип билгеләргә.

4. Бу карарның үтәлешен тикшерүдә тотуны Татарстан Республикасының Сәламәтлек саклау министрлыгына йөкләргә.

Татарстан Республикасы
Премьер-министры

А.В.Песошин

Авиациядән файдаланып медицина ярдәме (ашыгыч махсуслаштырылган медицина ярдәме) күрсәтү өчен авиация хезмәтен сатып алуны финанслар белән тәмин итү тәртибе

1. Әлеге Тәртип авиациядән файдаланып медицина ярдәме (ашыгыч махсуслаштырылган медицина ярдәме) күрсәтү өчен авиация хезмәтен сатып алуны финанслар белән тәмин итү механизмын билгели.

Авиация хезмәте буларак медицина ярдәме (ашыгыч махсуслаштырылган медицина ярдәме) күрсәтү максатларында медицина ярдәме күрсәтү өчен граждан һава судноларының очышларыннан файдаланып ашыгыч, шул исәптән ашыгыч махсуслаштырылган, авиамедицин күчмә бригадасы һәм (яисә) ашыгыч медицина ярдәменң күчмә ашыгыч консультатив бригадасы башкара торган хезмәтләр аңлашыла, (алга таба – авиация эшләре).

Авиация эшләрен башкару өчен кулланылган һава судносы:

а) ашыгыч медицина ярдәмен күрсәтү тәртибе нигезендә үлчәүләр чараларының даими тикшерелә торган медицина жиһазлары белән жиһазландырылырга һәм Россия Федерациясе территориясендә 2014 елның 1 гыйнварыннан да иртәрәк житештерелергә тиеш;

б) очу өчен килешенгән (расланган) бирем кәргән вакыттан алып елның жылы вакытында 30 минуттан артмаган вакытка һәм елның салкын вакытында 60 минуттан артык вакытка очышны үтәргә әзерлек хәлендә сакланырга тиеш.

2. Авиациядән файдаланып медицина ярдәме (ашыгыч махсуслаштырылган медицина ярдәме) күрсәтү өчен авиация хезмәтен сатып алуны финанслар белән тәмин итү федераль бюджеттан Татарстан Республикасы бюджетына авиациядән файдаланып медицина ярдәме (ашыгыч махсуслаштырылган медицина ярдәме) күрсәтү өчен авиация хезмәтен сатып алуны финанслар белән тәмин итү максатларында бирелгән субсидия (алга таба – субсидия) һәм Татарстан Республикасы бюджеты акчасы исәбеннән гамәлгә ашырыла.

3. Әлеге Тәртипнең 2 пунктында күрсәтелгән акча Татарстан Республикасы бюджетыннан Татарстан Республикасының Мәжбүри медицина иминияте территориаль фонды бюджетына башка бюджетара трансфертлар (алга таба – Фонд, бюджетара трансфертлар) рәвешендә бирелә.

4. Бюджетара трансфертларны тоту Фонд тарафыннан Федераль казначылыкның Татарстан Республикасы буенча идарәсендә ачылган шәхси счет аша гамәлгә ашырыла.

5. Фонд бюджетына бюджетара трансфертлар бирүгә Татарстан Республикасы бюджетының бюджет ассигнованиеләре күләме очышлар саныннан, авиацияне кулланып ашыгыч махсуслаштырылган медицина ярдәме күләме берәмлегенә

финанс чыгымнары нормативларыннан, чираттагы елга авиация эше күрсәтүгә финанс чыгымнары нормативларыннан чыгып билгеләнә.

Авиация кулланып ашыгыч махсуслаштырылган медицина ярдәме күләме берәмлегенә финанс чыгымнары нормативлары һәм авиация эше күрсәтүгә финанс чыгымнары нормативлары Татарстан Республикасы Министрлар Кабинеты билгеләгән тәртиптә төзелә торган тиешле финанс елына мәжбүри медицина иминияте системасы аша Татарстан Республикасы медицина оешмаларын күбесенчә бер каналлы финанслауны гамәлгә ашыруга Татарстан Республикасы бюджетыннан Фонд бюджетына бирелә торган бюджетара трансфертлар исәбеннән күрсәтелгән медицина ярдәме өчен түләү тарифларын һәм тәртибен билгеләү турында тариф килешүе белән раслана.

6. Татарстан Республикасы Финанс министрлыгы агымдагы айның 20сенә кадәр бюджетара трансфертларны Фондның бюджет заявкалары нигезендә Татарстан Республикасы бюджетында каралган бюджет ассигнованиеләре күләмнәре, расланган бюджет йөкләмәләре лимитлары һәм Россия Федерациясә Сәламәтлек саклау министрлыгы житкергән финанслауның иң чик күләмнәре чикләрендә Фонд бюджетына бирә.

7. Фонд:

Татарстан Республикасы Финанс министрлыгына ай саен, агымдагы айның 15еннән дә соңга калмыйча, Татарстан Республикасы Финанс министрлыгы билгеләгән форма буенча бюджетара трансфертлар бирүгә бюджет заявкасын кертә;

медицина оешмаларын күбесенчә бер каналлы финанслауны гамәлгә ашыру өчен мәжбүри медицина иминияте системасы аша финанслана торган медицина хезмәте күрсәтүгә һәм түләүгә килешүдә билгеләнгән күләме һәм вакытлары нигезендә (алга таба – шартнамә) «Татарстан Республикасы Сәламәтлек саклау министрлыгының Республика клиник хастаханәсе» дәүләт автоном сәламәтлек саклау учреждениесенә (алга таба – медицина оешмасы) аванс бирүне гамәлгә ашыра;

билгеләнгән тәртиптә медицина оешмасы тәкъдим иткән медицина оешмалары тарафыннан авиация кулланып ашыгыч махсуслаштырылган медицина ярдәме күрсәткән өчен счетлар реестрлары медицина-икътисадый экспертизасын үткәрә;

түләнгән авансны һәм килешүдә билгеләнгән срокларда медик-икътисадый экспертиза нәтижәләрен исәпкә алып, медицина оешмасы тарафыннан тапшырылган счетларның реестрын түли;

ай саен, хисап чорыннан соң килүче айның 5 числосыннан да соңга калмыйча Татарстан Республикасы Финанс министрлыгына һәм Татарстан Республикасы Сәламәтлек саклау министрлыгына Фонд тарафыннан авиацияне кулланып ашыгыч махсуслаштырылган медицина ярдәме күрсәтүне финанслар белән тәмин итүгә юнәлдерелгән бюджетара трансфертларны тоту турында Татарстан Республикасы Финанс министрлыгы тарафыннан билгеләнгән форма буенча хисап тапшыра;

Татарстан Республикасы Сәламәтлек саклау министрлыгы һәм Татарстан Республикасы Финанс министрлыгы медицина оешмасы тарафыннан дөрес булмаган хисап бирү фактлары турында хәбәр итә;

медицине кулланып ашыгыч махсулаштырылган медицина ярдэме очен түлэүгэ юнэлдерелгэн чараларны максатсыз файдалану очрагында медицина оешмасы тарафыннан акчаларны өлешчэ яки тулысынча кире кайтаруны тээмин итэ.

8. Медицина оешмасы:

ай саен, хисап аеннан соң килүче айның биш эш көненнән дә соңга калмыйча, Фондка счетлар реестрын һәм хисап айда авиацияне кулланып ашыгыч махсулаштырылган медицина ярдэмен күрсәткән очен счет тапшыра;

һава судносы төренә карап, авиацияне кулланып ашыгыч махсулаштырылган медицина ярдэме күрсәтүнең аерымы исәбен алып бара;

Фондтан алынган акчаларны авиацияне кулланып ашыгыч махсулаштырылган медицина ярдэме күрсәтү чыгымнарын түлэүгә жибәрә;

квартал саен, хисап чорыннан соң килә торган айның бишесеннән дә соңга калмыйча, Татарстан Республикасы Сәламәтлек саклау министрлыгына Татарстан Республикасы Сәламәтлек саклау министрлыгы билгеләгән форма буенча авиацияне кулланып ашыгыч махсулаштырылган медицина ярдэмен күрсәтүне финанслар белән тээмин итүгә бүлеп бирелгән акчаларны куллану турында хисап тапшыра.

9. Бюджетара трансфертлардан максатка ярашсыз файдалану бюджет законнары нигезендә җаваплылыкка китерә.

10. Фонд тарафыннан агымдагы елның 1 гыйнвары хәленә карата файдаланылмый калган бюджетара трансфертлар агымдагы финанс елның беренче 10 эш көне эчендә Татарстан Республикасы бюджеты кеременә кире кайтарылырга тиеш.

11. Әлеге Тәртип нигезендә алынган һәм файдаланылмый калган бюджетара трансфертлар Фонд тарафыннан Татарстан Республикасы бюджеты кеременә күчерелмәгән очракта, әлеге акча, Россия Федерациясе Финанс министрлыгы билгеләгән гомуми таләпләрне үтәп, Татарстан Республикасы Финанс министрлыгы тарафыннан билгеләнгән тәртиптә Татарстан Республикасы бюджеты кеременә кайтарылырга тиеш.

12. Медицина оешмасына бирелгән акча әлеге Тәртипнең 7 пунктындагы сизгенче абзацта күрсәтелгән очракларда Фондның тиешле таләбен алган көннән соң 15 көн эчендә Фонд бюджетына кире кайтарылырга тиеш.

Медицина оешмасы акчаны кайтару вакытларын бозганда Фонд әлеге пунктның беренче абзацында билгеләнгән вакыт чыккан көннән соң 30 көн эчендә акчаны Фонд бюджетына кайтару буенча законнарда билгеләнгән тәртиптә чаралар күрә.

13. Фонд әлеге Тәртипнең 12 пунктында каралган нигезләр буенча медицина оешмасыннан килгән акчаны әлеге акча Фондның Федераль казначылыкның Татарстан Республикасы буенча идарәсендә ачылган шәхси счётына күчерелгән көннән соң өч көн эчендә Татарстан Республикасы бюджеты кеременә кайтаруны гамәлгә ашыра.

14. Фонд, Татарстан Республикасы Сәламәтлек саклау министрлыгы һәм Татарстан Республикасы Финанс министрлыгы авиацияне кулланып ашыгыч махсулаштырылган медицина ярдэмен күрсәтү очен түлэүгә Фондтан кергән

акчалар исәбеннән авиация эшен сатып алуға медицина оешмасы жибәргән акчадан максатчан файдалануны тикшерүдә тотуны тәэмин итә.

15. Татарстан Республикасы Сәламәтлек саклау министрлыгы «Электрон бюджет» ижтимагый финанслар белән идарә итү дәүләт интеграцияләнгән мәгълүмат системасына урнаштыра:

финанслашу максатларында субсидия бирелә торган Татарстан Республикасы бюджеты чыгымнары турында хисап – субсидия алган кварталдан соң килүче айның 10 числосыннан да соңга калмыйча;

төбәк проекты нәтижәләренә ирешү турында хисап – субсидия алган елдан соң киләсе елның 10 гыйнварыннан да соңга калмыйча.

16. Россия Федерациясе Сәламәтлек саклау министрлыгына һәм Татарстан Республикасы Финанс министрлыгына тапшырыла торган хисапларның дөрөслеге өчен җаваплылык законнар нигезендә Татарстан Республикасы Сәламәтлек саклау министрлыгына, медицина оешмасына һәм Фондка йөкләнә.

17. Агымдагы финанс елының 1 гыйнварына файдаланылмый калган акчалар Россия Федерациясе бюджет законнары белән билгеләнгән таләпләр нигезендә федераль бюджетка кире кайтарылырга тиеш.
